

ශ්‍රී ලංකා ප්‍රජාතාන්ත්‍රික සමාජවාදී  
ජනරජයේ ගැසට් පත්‍රය

2022 ජනවාරි මස 21 වන දින

II වන කොටස

අතිරේකය

(2022.01.24. දින නිකුත් කරන ලදී)



කම්කරු වන්දි (සංශෝධන)

(139 වන අධිකාරය වූ) කම්කරු වන්දි ආඥාපනත සංශෝධනය කිරීම  
සඳහා වූ පනත් කෙටුම්පතකි

කම්කරු අමාත්‍යතුමාගේ නියමය පරිදි පළකරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිල දී ලබාගත හැක.

මිල : රු. 24.00

තැපැල් ගාස්තුව : රු. 15.00

මෙම ගැසට් අතිරේකය [www.documents.gov.lk](http://www.documents.gov.lk) වෙබ් අඩවියෙන් බාගත කළ හැක.



## නීතිය බලපෑමේ ප්‍රකාශය

2 වන වගන්තිය : මේ වගන්තිය මගින් (මෙහි මින්මතු “ප්‍රධාන ප්‍රඥප්තිය” යනුවෙන් සඳහන් කරනු ලබන) (139 වන අධිකාරය වූ) කම්කරු වන්දි ආඥාපනතේ දීර්ඝ නාමය සංශෝධනය කරනු ලබන අතර, සංශෝධිත වගන්තියේ නීතිය බලපෑම වනුයේ නේවාසික ස්ථානයේ සිට සේවා ස්ථානයට පැමිණෙන අතරතුර දී හෝ සේවා ස්ථානයේ සිට නේවාසික ස්ථානය වෙත ආපසු පැමිණෙන අතරතුර දී කුලලා ලබන කම්කරුවන්ට වන්දි ගෙවීම සඳහා විධිවිධාන සැලැස්වීම මගින්, පනතේ විෂය පථය පුළුල් කිරීම වේ.

3 වන වගන්තිය : මේ වගන්තිය මගින් ප්‍රධාන ප්‍රඥප්තියේ 2 වන වගන්තිය සංශෝධනය කරනු ලබන අතර, එය ඉහත 2 වන වගන්තිය මගින් කරන ලද සංශෝධනයට ආනුෂංගික වේ.

4 වන වගන්තිය : මේ වගන්තිය මගින් ප්‍රධාන ප්‍රඥප්තියේ 3 වන වගන්තිය සංශෝධනය කරනු ලබන අතර, එය 2 වන වගන්තිය මගින් කරන ලද සංශෝධනයට ආනුෂංගික වේ.

5 වන වගන්තිය : මේ වගන්තිය මගින් ප්‍රධාන ප්‍රඥප්තියේ 4 වන වගන්තිය සංශෝධනය කරනු ලබන අතර, එය 2 වන වගන්තිය මගින් කරන ලද සංශෝධනයට ආනුෂංගික වේ.

6 වන වගන්තිය : මේ වගන්තිය මගින් ප්‍රධාන ප්‍රඥප්තියේ 5 වන වගන්තිය සංශෝධනය කරනු ලබන අතර, එය 2 වන වගන්තිය මගින් කරන ලද සංශෝධනයට ආනුෂංගික වේ.

7 වන වගන්තිය : මේ වගන්තිය මගින්, ස්ථීර හෝ අසම්පූර්ණ අබලතාවක් සම්බන්ධයෙන් වන්දි ගණනය කිරීමේ දී රැකියාවේ ස්වභාවය සලකා බලනු ලැබීමට හැකියාව ලබා දීම සඳහා ප්‍රධාන ප්‍රඥප්තියට 64 වන අලුත් වගන්තිය ඇතුළත් කරනු ලැබේ.

8 වන වගන්තිය : මෙම වගන්තිය මගින් ප්‍රධාන ප්‍රඥප්තියේ 7 වන වගන්තිය සංශෝධනය කරනු ලබන අතර, සංශෝධිත වගන්තියේ නීතිය බලපෑම වනුයේ දෛනික වැටුප් ලබන හෝ කැලි පදනම මත වේතන ලබන කම්කරුවකුගේ මාසික වේතනය ගණනය කිරීමේ ක්‍රමය සඳහා විධිවිධාන සැලැස්වීම වේ.

9 වන වගන්තිය : මේ වගන්තිය මගින්, මියගිය කම්කරුවකුගේ යැපෙන්නන්ට සේවායෝජකයා විසින් ගෙවනු ලැබිය යුතු අත්තිකාරම් මුදල වැඩි කිරීම සඳහා ප්‍රධාන ප්‍රඥප්තියේ 11 වන වගන්තිය සංශෝධනය කරනු ලැබේ.

10 වන වගන්තිය : මේ වගන්තිය මගින් ප්‍රධාන ප්‍රඥප්තියේ 12 වන වගන්තිය සංශෝධනය කරනු ලබන අතර, සංශෝධිත වගන්තියේ නීතිය බලපෑම වනුයේ කොමසාරිස්වරයා විසින්-

- (i) මියගිය කම්කරුවාගේ අවමංගල්‍යය සඳහා සත්‍ය වශයෙන් වැය වූ වියදම් (රු. 100000/- ක් දක්වා) අත්තිකාරම් මුදලින් අඩු කර එම මුදල එම වියදම දරනු ලැබූ තැනැත්තා වෙත ගෙවීම සඳහා ; සහ
- (ii) මියගිය කම්කරුවකුගේ යැපෙන්නන් අතර වන්දි මුදල බෙදී යාම නිශ්චය කිරීම සඳහා හෝ යැපෙන්නන් නොමැති නම් එම මුදල නැවත සේවායෝජකයා වෙත ගෙවීම සඳහා,

විධිවිධාන සැලැස්වීම වේ.

11 වන වගන්තිය : මේ වගන්තිය මගින් ප්‍රධාන ප්‍රඥප්තියේ 16 වන වගන්තිය සංශෝධනය කරනු ලබන අතර, සංශෝධිත වගන්තියේ නීතිය බලපෑම වනුයේ හදිසි අනතුර හෝ මරණය සිදුවීමෙන් අවුරුදු දෙකක් ඇතුළත වන්දි සඳහා හිමිකම්පෑම සිදු කරනු ලැබ ඇත්නම් වන්දි ගෙවීම සඳහා විධිවිධාන සැලැස්වීම වේ.

12 වන වගන්තිය : මේ වගන්තිය මගින් ප්‍රධාන ප්‍රඥප්තියේ 18 වන වගන්තිය සංශෝධනය කරනු ලබන අතර, සංශෝධිත වගන්තියේ නීතිය බලපෑම වනුයේ දඩ මුදල වැඩි කිරීම සහ සේවායෝජකයා විසින් කර්මාන්ත ශාලාව හෝ රැකියා ස්ථානය තුළ සිදුවන හදිසි සෑම අනතුරක් ම පිළිබඳ වාර්තා පොතක් පවත්වාගෙන යාම සඳහා විධිවිධාන සැලැස්වීම වේ.

13 වන වගන්තිය : මේ වගන්තිය මගින් ප්‍රධාන ප්‍රඥප්තියේ 20 වන වගන්තිය සංශෝධනය කරනු ලබන අතර, එය 2 වන වගන්තිය මගින් කරන ලද සංශෝධනයට ආනුෂංගික වන අතර, සංශෝධිත වගන්තියේ නීතිය බලපෑම වනුයේ, මියගිය කම්කරුවකු සඳහා සේවායෝජකයා විසින් ගෙවනු ලැබිය යුතු රුපියල් පනස් දහසකට අඩු අවමංගල්‍යය වියදමක් කොමසාරිස්වරයා විසින් නිශ්චය කිරීම සඳහා විධිවිධාන සැලැස්වීම වේ.

14 වන වගන්තිය : මේ වගන්තිය මගින් ප්‍රධාන ප්‍රඥප්තියේ 23අ වන වගන්තිය ප්‍රතියෝජනය කරනු ලබන අතර, ප්‍රතියෝජනය කරන ලද වගන්තියේ නීතිය බලපෑම වනුයේ, කම්කරුවකුට හෝ ඔහුගේ උරුමකරුවන්ට වන්දි ගෙවීමට අපොහොසත් වන හෝ වන්දි ගෙවීම පැහැර හරින යම් සේවායෝජකයකු විසින් ගෙවනු ලැබිය යුතු අධිභාරය ගණනය කිරීමේ ක්‍රමය සඳහා විධිවිධාන සැලැස්වීම වේ.

15 වන වගන්තිය : මේ වගන්තිය මගින්, කම්කරු වන්දි රෙජිස්ට්‍රාර්වරයකු පත් කිරීම සඳහා විධිවිධාන සැලැස්වීම සඳහා ප්‍රධාන ප්‍රඥප්තියට 27අ අලුත් වගන්තිය ඇතුළත් කරනු ලැබේ.

16 වන වගන්තිය : මේ වගන්තිය මගින් ප්‍රධාන ප්‍රඥප්තියේ 41 වන වගන්තිය සංශෝධනය කරනු ලබන අතර, සංශෝධිත වගන්තියේ නීතිය බලපෑම වනුයේ, යම් ගෙවීමක් පැහැර හරින්නාගේ නිශ්චල දේපළක් තහනමට ගැනීම හෝ විකිණීම මගින් පැහැර හරින ලද මුදල නැවත අයකර ගැනීමේ ක්‍රියා පටිපාටිය සඳහා විධිවිධාන සැලැස්වීම වේ.

17 වන වගන්තිය : මේ වගන්තිය මගින් ප්‍රධාන ප්‍රඥප්තියේ 44 වන වගන්තිය සංශෝධනය කරනු ලබන අතර, සංශෝධිත වගන්තියේ නීතිය බලපෑම වනුයේ, කම්කරුවකු වෙත ගෙවනු ලැබිය යුතු වන්දි මුදල් ප්‍රමාණය වැරදි ලෙස ගණනය කිරීමක් හෝ අඩුවෙන් තක්සේරු කිරීමක්, 42 වන වගන්තිය යටතේ ලියාපදිංචි කරන ලද එකඟතා ගිවිසුමක් අවලංගු කිරීම සඳහා හේතුවක් වන බවට විධිවිධාන සැලැස්වීම වේ.

18 වන වගන්තිය : මේ වගන්තිය මගින්, එම වගන්තියේ නිශ්චිතව දක්වා ඇති දඩය වැඩි කිරීම සඳහා ප්‍රධාන ප්‍රඥප්තියේ 45 වන වගන්තිය සංශෝධනය කරනු ලැබේ.

19 වන වගන්තිය : මේ වගන්තිය මගින්, එම වගන්තියේ නිශ්චිතව දක්වා ඇති දඩය වැඩි කිරීම සඳහා ප්‍රධාන ප්‍රඥප්තියේ 46 වන වගන්තිය සංශෝධනය කරනු ලැබේ.

20 වන වගන්තිය : මේ වගන්තිය මගින්, අභියාචනා පෙත්සමක් ගොනු කිරීම සඳහා වන මුද්දර ගාස්තු වටිනාකම වැඩි කිරීම සඳහා ප්‍රධාන ප්‍රඥප්තියේ 49 වන වගන්තිය සංශෝධනය කරනු ලැබේ.

21 වන වගන්තිය : මේ වගන්තිය මගින් ප්‍රධාන ප්‍රඥප්තියේ 52 වන වගන්තිය සංශෝධනය කරනු ලබන අතර, සංශෝධිත වගන්තියේ නීතිය බලපෑම වනුයේ, ප්‍රධාන ප්‍රඥප්තියේ 39 වන වගන්තිය යටතේ මතය විමසීම සඳහා මහාධිකරණය වෙත ඉදිරිපත් කරන ලද යම් නීතිය පිළිබඳ ප්‍රශ්නයක් එය විසින් විභාග කිරීම සඳහා විධිවිධාන සැලැස්වීම වේ.

22 වන වගන්තිය : මේ වගන්තිය මගින් ප්‍රධාන ප්‍රඥප්තියේ 53 වන වගන්තිය සංශෝධනය කරනු ලබන අතර, එය 21 වන වගන්තිය මගින් කරන ලද සංශෝධනයට ආනුෂංගික වේ.

23 වන වගන්තිය : මේ වගන්තිය මගින් ප්‍රධාන ප්‍රඥප්තියේ 57 වන වගන්තිය සංශෝධනය කරනු ලබන අතර, එය 2 වන වගන්තිය මගින් කරන ලද සංශෝධනයට ආනුෂංගික වේ.

24 වන වගන්තිය : මේ වගන්තිය මගින් ප්‍රධාන ප්‍රඥප්තියේ 59 වන වගන්තිය සංශෝධනය කරනු ලබන අතර, එය 2 වන වගන්තිය මගින් කරන ලද සංශෝධනයට ආනුෂංගික වේ.

25 වන වගන්තිය : මේ වගන්තිය මගින් ප්‍රධාන ප්‍රඥප්තියේ 60 අ වන වගන්තිය සංශෝධනය කරනු ලබන අතර, එය 2 වන වගන්තිය මගින් කරන ලද සංශෝධනයට ආනුෂංගික වේ.

26 වන වගන්තිය : මේ වගන්තිය මගින් ප්‍රධාන ප්‍රඥප්තියේ I වන උපලේඛනය ප්‍රතියෝජනය කරනු ලබන අතර, අලුත් උපලේඛනය මගින්, ඇතැම් තුවාල වීම් මගින් සිදුවන ස්ථිර හෝ අසම්පූර්ණ අබලතාවක් සඳහා වන්දි මුදල් ගෙවනු ලැබීමට පදනම් වන, ඉපැයීමේ හැකියාව අහිමි වන ප්‍රමාණයන් වැඩි කරනු ලැබේ.

27 වන වගන්තිය : මේ වගන්තිය මගින් ප්‍රධාන ප්‍රඥප්තියේ IV වන උපලේඛනය ප්‍රතියෝජනය කරනු ලබන අතර, අලුත් උපලේඛනය මගින්, වන්දි මුදල් ගෙවීම සඳහා අදාළ වන පදනම වන, යම් තුවාල ලත් කම්කරුවකුගේ මාසික වැටුප් ප්‍රමාණ සහ මරණයක දී, සම්පූර්ණ අබලතාවයක දී ගෙවනු ලැබිය යුතු වන්දි මුදල් ප්‍රමාණ සහ කම්කරුවා තාවකාලිකව අබලතාවට පත්වීම වෙනුවෙන් අර්ධ මාසික ගෙවීම වශයෙන් ගෙවනු ලැබිය යුතු වන්දි මුදල් ප්‍රමාණ වැඩි කරනු ලැබේ.

කම්කරු වන්දි (සංශෝධන)

එල්.ඩී.—ඕ. 62/2018

(139 වන අධිකාරය වූ) කම්කරු වන්දි ආඥාපනත  
සංශෝධනය කිරීම සඳහා වූ පනතක්

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින්  
මෙසේ පනවනු ලැබේ:-

1. මේ පනත 2022 අංක දරන කම්කරු වන්දි (සංශෝධන) ලුහුඬු නාමය  
පනත යනුවෙන් හඳුන්වනු ලැබේ.

5 2. (මෙහි මින්මතු "ප්‍රධාන ප්‍රඥප්තිය" යනුවෙන් හඳුන්වනු ලබන) 139 වන  
(139 වන අධිකාරය වූ) කම්කරු වන්දි ආඥාපනතේ දීර්ඝ නාමය අධිකාරයේ  
එහි "සේවයේ යෙදී සිටිය දී තුවාල ලැබූ" යන වචන වෙනුවට දීර්ඝ නාමය  
"සේවයේ යෙදී සිටිය දී හෝ නේවාසික ස්ථානයේ සිට සේවා සංශෝධනය  
ස්ථානය වෙත පැමිණෙන අතරතුර හෝ සේවා ස්ථානයේ සිට  
10 නේවාසික ස්ථානය වෙත ආපසු පැමිණෙන අතරතුර තුවාල ලැබූ"  
යන වචන ආදේශ කිරීමෙන් මෙයින් සංශෝධනය කරනු ලැබේ.

3. ප්‍රධාන ප්‍රඥප්තියේ 2 වන වගන්තිය, එහි "අසම්පූර්ණ ප්‍රධාන  
අඛණ්ඩතාව" යන යෙදුමේ අර්ථ නිරූපණයට ඉක්බිතිව ම ඉහත ප්‍රඥප්තියේ  
දැක්වෙන අර්ථ නිරූපණය ඇතුළත් කිරීමෙන් මෙයින් සංශෝධනය 2 වන  
15 කරනු ලැබේ:- වගන්තිය  
සංශෝධනය  
කිරීම

" "නේවාසික ස්ථානය" යන්නට කම්කරුවකුගේ යම් ස්ථීර  
නේවාසික ස්ථානයක් හෝ සේවා ස්ථානය වෙත  
පැමිණීමේ කාර්යය සඳහා යම් කම්කරුවකු  
තාවකාලිකව වාසය කරන නවාතැන්පොළක් හෝ  
20 වෙනත් යම් ස්ථානයක් ඇතුළත් වේ;".

4. ප්‍රධාන ප්‍රඥප්තියේ 3 වන වගන්තිය, එහි "සේවයේ යෙදී ප්‍රධාන  
සිටිය දී" යන වචන වෙනුවට "සේවයේ යෙදී සිටිය දී හෝ නේවාසික ප්‍රඥප්තියේ  
ස්ථානයේ සිට සේවා ස්ථානය වෙත පැමිණෙන අතරතුර හෝ 3 වන  
සේවා ස්ථානයේ සිට නේවාසික ස්ථානය වෙත ආපසු පැමිණෙන වගන්තිය  
25 අතරතුර" යන වචන ආදේශ කිරීමෙන් මෙයින් සංශෝධනය කරනු සංශෝධනය  
ලැබේ. කිරීම

5. ප්‍රධාන ප්‍රඥප්තියේ 4 වන වගන්තිය, එහි "සේවයේ යෙදී සිටිය දී" යන වචන වෙනුවට "සේවයේ යෙදී සිටිය දී හෝ නේවාසික ස්ථානයේ සිට සේවා ස්ථානය වෙත පැමිණෙන අතරතුර හෝ සේවා ස්ථානයේ සිට නේවාසික ස්ථානය වෙත ආපසු පැමිණෙන අතරතුර" යන වචන ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 4 වන වගන්තිය සංශෝධනය කිරීම

6. ප්‍රධාන ප්‍රඥප්තියේ 5 වන වගන්තිය, එහි "සේවයේ යෙදී සිටිය දී හෝ සේවය නිසාම ඇති වූ තුවාලයක්" යන වචන වෙනුවට "සේවයේ යෙදී සිටිය දී හෝ සේවය නිසාම ඇති වූ ද, නැතහොත් නේවාසික ස්ථානයේ සිට සේවා ස්ථානය වෙත පැමිණෙන අතරතුර හෝ සේවා ස්ථානයේ සිට නේවාසික ස්ථානය වෙත ආපසු පැමිණෙන අතරතුර සිදුවූ අනතුරකින් සිදු වූ තුවාලයක්" යන වචන ආදේශ කිරීමෙන් මෙයින් සංශෝධනය කරනු ලැබේ:-

ප්‍රධාන ප්‍රඥප්තියේ 5 වන වගන්තිය ප්‍රතිසංස්කරණය කිරීම

7. ප්‍රධාන ප්‍රඥප්තියේ 6 වන වගන්තියට ඉක්බිතිව ම පහත දැක්වෙන අලුත් වගන්තිය මෙයින් ඇතුළත් කරනු ලබන අතර, එය ප්‍රධාන ප්‍රඥප්තියේ 6අ වගන්තිය ලෙස බලාත්මක විය යුතු ය:-

ප්‍රධාන ප්‍රඥප්තියෙහි 6අ අලුත් වගන්තිය ඇතුළත් කිරීම

20 "වන්දි මුදල ගණනය කිරීමේ දී රැකියාවේ ස්වාභාවය සලකා බැලිය යුතු බව 6අ. 6 වන වගන්තියේ කුමක් සඳහන්ව ඇත ද, ඒ නොතකා ස්ථිර හෝ අසම්පූර්ණ අබලතාවක් සිදුවූ අවස්ථාවක, යම් තුවාලයක් සම්බන්ධයෙන් වන්දි මුදල ගණනය කිරීමේ දී කම්කරුවකුගේ රැකියාවේ ස්වාභාවය සලකා බැලිය යුතු ය. එම වන්දිය, අදාළ වෛද්‍යවරයා විසින් නිකුත් කරනු ලබන වෛද්‍ය වාර්තාව මත පදනම් විය යුතු ය."

8. ප්‍රධාන ප්‍රඥප්තියේ 7 වන වගන්තිය, එහි (1) වන උපවගන්තියේ (ඇ) ඡේදයට ඉක්බිතිව ම පහත දැක්වෙන ඡේදය ඇතුළත් කිරීමෙන් සංශෝධනය කරනු ලැබේ:-

ප්‍රධාන ප්‍රඥප්තියෙහි 7 වන වගන්තිය සංශෝධනය කිරීම

30 "(ඇ) දෛනික වැටුප් ලබන හෝ කැලි පදනම මත වේතන ලබන කම්කරුවකු සම්බන්ධයෙන් වන විට, අනතුර සිදුවීමට පෙරාතුව ම එම කම්කරුවා සේවයේ යෙදී සිටි අවසාන මාස දොළහ සඳහා ලබාගත් දෛනික වැටුපෙන් හෝ කැලි පදනම මත වේතනයෙන් ඉපැයූ මුදල් ප්‍රමාණය, දොළහෙන් බෙදා එය නැවත විසිපහෙන් බෙදා ලැබෙන එකතුව එම කම්කරුවාගේ මාසික වේතනය විය යුතු ය."

9. ප්‍රධාන ප්‍රඥප්තියේ 11 වන වගන්තිය, එහි (1) වන උපවගන්තියේ අතුරු විධානයේ "එකතුව රුපියල් දස දහසක් නොඉක්මවන මුදලක්" යන වචන වෙනුවට "එකතුව රුපියල් විසි දහසක් නොඉක්මවන මුදලක්" යන වචන ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 11 වන වගන්තිය සංශෝධනය කිරීම

10. ප්‍රධාන ප්‍රඥප්තියේ 12 වන වගන්තිය, එහි (1) වන උපවගන්තිය ඉවත්කොට ඒ වෙනුවට පහත දැක්වෙන කොටස ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 12 වන වගන්තිය සංශෝධනය කිරීම

"(1) 11 වන වගන්තිය යටතේ, මිය ගිය කම්කරුවකු සම්බන්ධයෙන් වන්දියක් ලෙස යම් මුදලක් තැන්පත් කිරීමේ දී, කොමසාරිස්වරයා විසින්, කම්කරුවාගේ අවමංගල්‍ය කෘත්‍යය වෙනුවෙන් සැබවින්ම වැය වූ මුදල් ලෙස රුපියල් ලක්ෂයක් නොඉක්මවන මුදලක්, එයින් අඩු කර ඒ වියදම දරනු ලැබුවේ යම් තැනැත්තකු විසින් ද, ඒ තැනැත්තා වෙත එම මුදල ගෙවනු ලැබිය යුතු ය.

(1අ) මිය ගිය කම්කරුවාගේ වන්දිය බෙදා දීම තීරණය කිරීම සඳහා, කොමසාරිස්වරයා විසින් නියම කරනු ලැබිය හැකි දිනයක දී ඔහු ඉදිරියේ පෙනී සිටීම සඳහා ඉල්ලීමක් කරමින් කොමසාරිස්වරයා විසින් මිය ගිය කම්කරුවාගේ ශ්‍රී ලංකාවේ නේවාසික එක් එක් යැපෙන්නා වෙත දැන්වීමක් භාරදීමට කටයුතු සැලැස්විය යුතු ය. කොමසාරිස්වරයා විසින් අවශ්‍ය යැයි සලකනු ලැබිය හැකි යම් පරීක්ෂණයකින් පසු, කිසිදු යැපෙන්නකු නොසිටින බවට ඔහු සැහීමට පත්වන්නේ නම්, කොමසාරිස්වරයා විසින් එහි ශේෂ මුදල, වන්දිය ගෙවනු ලැබුවේ යම් සේවායෝජකයකු විසින් ද, එම සේවායෝජකයාට ආපසු ගෙවනු ලැබිය යුතු ය. එසේ වුව ද, 11 වන වගන්තිය යටතේ මුදල් තැන්පත් කරනු ලැබූ දින සිට ගණන් ගනු ලබන මාස දොළහක කාලසීමාවක් ඉකුත්වන තෙක් එවැනි කිසිදු ආපසු ගෙවීමක් සිදුකරනු නොලැබිය යුතු ය. සේවායෝජකයා විසින් කරන ලද ඉල්ලීමක මත, කොමසාරිස්වරයා විසින්, සිදු කරන ලද සියලු විය පැහැදිලි පිළිබඳ එකඟතා ප්‍රකාශයක් ඉදිරිපත් කරනු ලැබිය යුතු ය."

11. ප්‍රධාන ප්‍රඥප්තියේ 16 වන වගන්තිය, එහි (1) වන උපවගන්තියේ "හදිසි අනතුර සිදුවී හෝ මරණයෙන් කෙළවර වී නම් මරණය සිදුවී හෝ අවුරුදු දෙකක් ගත වන්නට කලින්" යන වචන වෙනුවට "හදිසි අනතුර සිදුවී අවුරුදු දෙකක් ඇතුළත හෝ මරණයෙන් කෙළවර වී නම්, මරණය සිදුවී අවුරුදු දෙකක් ඇතුළත" යන වචන ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 16 වන වගන්තිය සංශෝධනය කිරීම

12. ප්‍රධාන ප්‍රඥප්තියේ 18 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන  
ප්‍රඥප්තියේ  
18 වන  
වගන්තිය  
සංශෝධනය  
කිරීම

(1) එහි (2) වන උපවගන්තියේ “රුපියල් පන්සියයක් නොඉක්මවන දඩයකට” යන වචන වෙනුවට “රුපියල් ලක්ෂයක් නොඉක්මවන දඩයකට” යන වචන ආදේශ කිරීමෙන්;

(2) (2) වන උපවගන්තියට ඉක්බිතිව ම පහත දැක්වෙන කොටස ඇතුළත් කිරීමෙන්:-

“(3) සෑම සේව්‍යෝජකයකු විසින්ම, (1) වන උපවගන්තියේ නිශ්චිතව දක්වා ඇති දෑත්විම් පොතට අමතරව, යම් කර්මාන්ත ශාලාවක හෝ යම් සේවා ස්ථානයක සිදුවන යම් හදිසි අනතුරක් පිළිබඳ තොරතුරු සහ විස්තර ඇතුළත් කරනු ලබන වාර්තා පොතක් පවත්වාගෙන යනු ලැබිය යුතු ය. තව ද, සේව්‍යෝජකයා විසින් එම වාර්තා පොත භාරව කටයුතු කිරීම සඳහා වගකිවයුතු තැනැත්තකු පත්කරනු ලැබිය යුතු ය. කොමසාරිස්වරයාට එම වාර්තා පොත වෙත ප්‍රවේශ විය හැකි අතර, පරීක්ෂා කිරීම සඳහා එහි උධ්‍යාන හෝ පිටපත් ඔහු විසින් ඉල්ලා සිටිය හැකි ය.”.

13. ප්‍රධාන ප්‍රඥප්තියේ 20 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ:-

ප්‍රධාන  
ප්‍රඥප්තියේ  
20 වන  
වගන්තිය  
සංශෝධනය  
කිරීම

(1) එහි (1) වන උපවගන්තියේ “සේවයේ යෙදී සිටියදී” යන වචන වෙනුවට “සේවයේ යෙදී සිටිය දී හෝ නේවාසික ස්ථානයේ සිට සේවා ස්ථානය වෙත පැමිණෙන අතරතුර හෝ සේවා ස්ථානයේ සිට නේවාසික ස්ථානය වෙත ආපසු පැමිණෙන අතරතුර” යන වචන ආදේශ කිරීමෙන්;

(2) එහි (4) වන උපවගන්තියට ඉක්බිතිව ම පහත දැක්වෙන කොටස ඇතුළත් කිරීමෙන්:-

“(5) මිය ගිය කම්කරුවාගේ අවමංගල්‍ය වියදම වශයෙන් සේව්‍යෝජකයා විසින් ගෙවිය යුතු රුපියල්



පනස්දහසක් නොඉක්මවන මුදලක් කොමසාරිස්වරයා විසින් තීරණය කරනු ලැබිය හැකි ය. එම මුදල සේවායෝජකයා විසින් ගෙවිය යුතු වන්දියට අමතරව විය යුතු අතර, අදාළ සේවායෝජකයා විසින් කොමසාරිස්වරයාගේ හෝ එම කම්කරුවාගේ ළඟම ඥාතියාගේ ගිණුමේ තැන්පත් කරනු ලැබිය යුතු ය.”.

14. ප්‍රධාන ප්‍රඥප්තියේ 23අ වගන්තිය මෙයින් ඉවත් කරනු ලබන අතර, ඒ වෙනුවට පහත දැක්වෙන අලුත් වගන්තිය ආදේශ කරනු ලැබේ:-

“නියමිත දිනට 23අ. මේ පනත යටතේ, අවස්ථාවෝචිත පරිදි, කම්කරුවකුට හෝ ඔහුගේ උරුමකරුවන්ට වන්දියක් වශයෙන් ගෙවිය යුතු යම් මුදලක් ගෙවීමට යටත් වන යම් සේවායෝජකයකු විසින්, නියමිත දිනයේ දී හෝ එදිනට පෙර එම මුදල ගෙවීමට අපොහොසත් වන විට හෝ ගෙවීම පැහැර හරින විට ඔහු විසින් වන්දිය වශයෙන් ගෙවිය යුතු මුදලට අමතරව එම මුදල මත පහත දැක්වෙන ආකාරයට ගණනය කරන ලද අධිභාරයක්, අවස්ථාවෝචිත පරිදි, එම කම්කරුවාට හෝ ඔහුගේ උරුමකරුවන්ට ගෙවීමට යටත් විය යුතු ය:-

(අ) වන්දි ගෙවීම, නියමිත දින සිට එක් මාසයක් නොඉක්මවන කාලසීමාවක් සඳහා හිඟව ඇති විට, වන්දිය වශයෙන් ගෙවිය යුතු මුදලින් සියයට දහයක අධිභාරයක්;

(ආ) වන්දි ගෙවීම, නියමිත දින සිට එක් මාසයක් ඉක්මවන එහෙත් මාස තුනක් නොඉක්මවන කාලසීමාවක් සඳහා හිඟව ඇති විට, වන්දිය වශයෙන් ගෙවිය යුතු මුදලින් සියයට පහළොවක අධිභාරයක්;

(ඇ) වන්දි ගෙවීම, නියමිත දින සිට මාස තුනක් ඉක්මවන එහෙත් මාස හයක් නොඉක්මවන කාලසීමාවක් සඳහා හිඟව ඇති විට, වන්දිය වශයෙන් ගෙවිය යුතු මුදලින් සියයට විස්සක අධිභාරයක්;

- (අ) වන්දි ගෙවීම, නියමිත දින සිට මාස හයක් ඉක්මවන එහෙත් මාස දොළහක් නොඉක්මවන කාලසීමාවක් සඳහා හිඟව ඇති විට, වන්දිය වශයෙන් ගෙවිය යුතු මුදලින් සියයට විසි පහක අධිභාරයක්; හෝ
- (ඉ) වන්දි ගෙවීම, නියමිත දින සිට මාස දොළහක් ඉක්මවන කාලසීමාවක් සඳහා හිඟව ඇති විට, වන්දිය වශයෙන් ගෙවිය යුතු මුදලින් සියයට තිහක අධිභාරයක්.”.
- 10 15. ප්‍රධාන ප්‍රඥප්තියේ 27 වගන්තියට ඉක්බිතිව ම පහත දැක්වෙන ප්‍රධාන ප්‍රඥප්තියේ 27 අ වන වගන්තිය ලෙස බලාත්මක විය යුතු ය:-
- “රෙජිස්ට්‍රාර්වරයකු 27අ. මේ පනතේ කාර්ය සඳහා අධිකරණ සේවා පත්කිරීම කොමිෂන් සභාව විසින් කම්කරු වන්දි පිළිබඳ රෙජිස්ට්‍රාර්වරයකු පත් කරනු ලැබිය යුතු ය.”.
16. ප්‍රධාන ප්‍රඥප්තියේ 41 වගන්තිය, එහි (2) වන උපවගන්තිය ඉවත් කොට ඒ වෙනුවට පහත දැක්වෙන කොටස ආදේශ කිරීමෙන් මෙයින් සංශෝධනය කරනු ලැබේ:-
- “ (2) (1) වන උපවගන්තියේ සඳහන් යම් මුදලක්, එම උපවගන්තියේ නිශ්චිතව දක්වා ඇති ආකාරයට අයකර ගත නොහැකි වේ නම්, ගෙවීම පැහැරහරින්නාගේ නිශ්චල දේපළ තහනමට ගැනීමෙන් හෝ විකිණීමෙන් එම මුදල අයකර ගැනීම සඳහා කොමසාරිස්වරයා විසින් නියමයක් කරනු ලැබිය හැකි ය. 27අ වන වගන්තිය යටතේ පත්කරන ලද කම්කරු වන්දි පිළිබඳ රෙජිස්ට්‍රාර්වරයා විසින්, එම පැහැරහරින්නා වාසය කරන අධිකරණ බල ප්‍රදේශයේ අදාළ දිසා අධිකරණයේ රෙජිස්ට්‍රාර්වරයා මගින් එම නියමය ක්‍රියාත්මක කරනු ලැබිය යුතු ය. අධිකරණයක් විසින් නිකුත් කරන ලද ඊට ආශ්‍රවක් ක්‍රියාත්මක කිරීමේ දී, පිස්කල් විසින් නිශ්චල දේපළ තහනමට ගැනීම සහ විකිණීම සහ ඔහු විසින් තහනමට ගන්නා ලද යම් නිශ්චල දේපළක් සම්බන්ධයෙන් වන හිමිකම් කියා පෑම් ඉදිරිපත් කිරීම හා විනිශ්චය කිරීම සම්බන්ධයෙන් අදාළ වන, (101 වන අධිකාරය වූ) සිවිල් නඩු විධාන සංග්‍රහයේ විධිවිධාන, මෙම

ප්‍රධාන  
ප්‍රඥප්තියට  
27අ වන  
වගන්තිය  
ඇතුළත් කිරීම

ප්‍රධාන  
ප්‍රඥප්තියේ  
41 වන  
වගන්තිය  
සංශෝධනය  
කිරීම

වගන්තිය යටතේ කොමසාරිස්වරයා විසින් කරන ලද කොමසාරිස්වරයාගේ නියමයේ නිශ්චිතව දක්වා ඇති මුදල් ප්‍රමාණය අයකර ගැනීම සඳහා නිශ්චල දේපළ තහනමට ගැනීම සහ විකිණීම සම්බන්ධයෙන් ද, එම මුදල් ප්‍රමාණය අය කර ගැනීම සඳහා තහනමට ගන්නා ලද නිශ්චල දේපළ පිළිබඳ හිමිකම් කියා පෑම් ඉදිරිපත් කිරීම හා විනිශ්චය කිරීම සම්බන්ධයෙන් ද අදාළ වන්නේ ය. එම විධිවිධාන අදාළ කරගැනීමේ කාර්යය සඳහා, එසේ නිශ්චිතව දක්වා ඇති මුදල, අධිකරණය විසින් එළඹෙන ලද තීන්දු ප්‍රකාශයක් මත ලැබිය යුතු බවට සලකනු ලැබිය යුතු අතර, කොමසාරිස්වරයා විනිශ්චිත-ණය හිමියා ලෙස සලකනු ලැබිය යුතු අතර, එම මුදල ගෙවීමට යටත් වන තැනැත්තා විනිශ්චිත-ණයකරුවකු ලෙස සලකනු ලැබිය යුතු ය.”.

17. ප්‍රධාන ප්‍රඥප්තියේ 44 වන වගන්තිය, එහි “වංචාවකින්, අනිසි බලපෑමකින් හෝ වෙනත් අයුතු ක්‍රමවලින්” යන වචන වෙනුවට “වංචාවකින් අනිසි බලපෑමකින් හෝ වෙනත් අයුතු ක්‍රමවලින් හෝ එකඟතා ගිවිසුම යටතේ කම්කරුවාට ගෙවිය යුතු වන්දි මුදල වැරදි ලෙස ගණනය කිරීමේ හෝ අඩුවෙන් තක්සේරුකිරීමේ හේතුවෙන්” යන වචන ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 44 වන වගන්තිය සංශෝධනය කිරීම

18. ප්‍රධාන ප්‍රඥප්තියේ 45 වන වගන්තිය, එහි (2) වන උපවගන්තියේ “රුපියල් දහසක් නොඉක්මවන දඩයකට” යන වචන වෙනුවට “රුපියල් ලක්ෂයක් නොඉක්මවන දඩයකට” යන වචන ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 45 වන වගන්තිය සංශෝධනය කිරීම

19. ප්‍රධාන ප්‍රඥප්තියේ 46 වන වගන්තිය, එහි “රුපියල් සියයක් නොඉක්මවන දඩයකට” යන වචන වෙනුවට “රුපියල් ලක්ෂයක් නොඉක්මවන දඩයකට” යන වචන ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 46 වන වගන්තිය සංශෝධනය කිරීම

20. ප්‍රධාන ප්‍රඥප්තියේ 49 වන වගන්තිය, එහි (1) වන උපවගන්තියේ “රුපියල් සියයක වටිනාකමකින්” යන වචන වෙනුවට “රුපියල් දෙදහසක වටිනාකමකින්” යන වචන ආදේශ කිරීමෙන් මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 49 වන වගන්තිය සංශෝධනය කිරීම

21. ප්‍රධාන ප්‍රඥප්තියේ 52 වන වගන්තිය, එහි “අභියාචනාධිකරණය” යන වචන වෙනුවට “ආණ්ඩුක්‍රම ව්‍යවස්ථාවේ 154ග ව්‍යවස්ථාව යටතේ පිහිටුවන ලද මහාධිකරණය” යන වචන සහ ඉලක්කම් ආදේශ කිරීමෙන් මෙයින් සංශෝධනය කිරීම

5 කරනු ලැබේ.

22. ප්‍රධාන ප්‍රඥප්තියේ 53 වන වගන්තිය, එහි “අභියාචනාධිකරණය විසින්” යන වචන වෙනුවට “ආණ්ඩුක්‍රම ව්‍යවස්ථාවේ 154ග ව්‍යවස්ථාව යටතේ පිහිටුවන ලද මහාධිකරණය විසින්” යන වචන සහ ඉලක්කම් ආදේශ කිරීමෙන් මෙයින් සංශෝධනය කිරීම

10 සංශෝධනය කරනු ලැබේ.

23. ප්‍රධාන ප්‍රඥප්තියේ 57 වන වගන්තිය, එහි (1) වන උපවගන්තියේ “සේවයේ යෙදී සිටිය දී සිදු වූ” යන වචන වෙනුවට “සේවයේ යෙදී සිටිය දී හෝ නේවාසික ස්ථානයේ සිට සේවා ස්ථානය වෙත පැමිණෙන අතරතුර හෝ සේවා ස්ථානයේ සිට නේවාසික ස්ථානය වෙත ආපසු පැමිණෙන අතරතුර සිදු වූ” යන වචන ආදේශ කිරීමෙන් මෙයින් සංශෝධනය කරනු ලැබේ.

15

24. ප්‍රධාන ප්‍රඥප්තියේ 59 වන වගන්තිය, එහි “සේවයේ යෙදී සිටිය දී සිදු වූ” යන වචන වෙනුවට “සේවයේ යෙදී සිටිය දී හෝ නේවාසික ස්ථානයේ සිට සේවා ස්ථානය වෙත පැමිණෙන අතරතුර හෝ සේවා ස්ථානයේ සිට නේවාසික ස්ථානය වෙත ආපසු පැමිණෙන අතරතුර සිදු වූ” යන වචන ආදේශ කිරීමෙන් මෙයින් සංශෝධනය කරනු ලැබේ.

20

25. ප්‍රධාන ප්‍රඥප්තියේ 60අ වන වගන්තිය, එහි “සේවයේ යෙදී සිටිය දී සිදු වූ” යන වචන වෙනුවට “සේවයේ යෙදී සිටිය දී හෝ නේවාසික ස්ථානයේ සිට සේවා ස්ථානය වෙත පැමිණෙන අතරතුර හෝ සේවා ස්ථානයේ සිට නේවාසික ස්ථානය වෙත ආපසු පැමිණෙන අතරතුර සිදු වූ” යන වචන ආදේශ කිරීමෙන් මෙයින් සංශෝධනය කරනු ලැබේ.

25

26. ප්‍රධාන ප්‍රඥප්තියේ I වන උපලේඛනය මෙයින් ඉවත්කර ඒ වෙනුවට පහත දැක්වෙන උපලේඛනය ආදේශ කරනු ලැබේ:-

30

ප්‍රධාන ප්‍රඥප්තියේ I වන උපලේඛනය ප්‍රතියෝජනය කිරීම

“I වන උපලේඛනය

(2 වන වගන්තිය)

ස්ථීර/අසම්පූර්ණ අබලතාවක් සිදුකෙරේ යැයි සලකනු ලබන තුවාල  
ලැයිස්තුව

තුවාලය	ඉපැයීමේ හැකියාව නැතිවීමේ ප්‍රතිශතය
ස්ථීර වශයෙන් ම ඔත්පලවීමක් සිදුකෙරෙන ස්ථීර වූ ද අසාධ්‍ය වූ ද අවයව පක්ෂාභ්‍යාස හෝ තුවාල	100
වැඩ කිරීමේ පූර්ණ අශක්ෂතාව සිදුකෙරෙන ස්ථීර සුව කළ නොහැකි මානසික ශක්තිය නැතිවීම හෝ වැඩ කිරීමේ පූර්ණ අශක්ෂතාවට හේතුවන වෙනත් යම් තුවාලයක්	100
ඇසේ තුවාල	
(i) ඇස් දෙකේ පෙනීම මුළුමනින් ම නැතිවීම	100
(ii) එක් ඇසක පෙනීම මුළුමනින් ම නැතිවීම	80
ශ්‍රවණ ආබාධ	
(i) ශ්‍රවණය මුළුමනින් ම නැතිවීම	80
(ii) එක් කණක ශ්‍රවණය මුළුමනින් ම නැතිවීම	50
කථනය නැතිවීම	
(i) කථනය මුළුමනින් ම නැතිවීම	100
ඉන්ද්‍රියන් නැතිවීම	
(i) ගන්ධය හා රසය දැනෙන ඉන්ද්‍රියන් මුළුමනින් ම නැතිවීම	60
(ii) ගන්ධය දැනෙන ඉන්ද්‍රියන් මුළුමනින් ම නැතිවීම	60
(iii) රසය දැනෙන ඉන්ද්‍රියන් මුළුමනින් ම නැතිවීම	60
බාහුවේ තුවාල	
(i) වැලමිටෙන් හෝ ඊට ඉහළින් බාහුව නැතිවීම	85
(ii) වැලමිටෙන් හෝ ඊට පහළින් බාහුව නැතිවීම	80
අත්වල තුවාල	
(i) අත් දෙක ම නැතිවීම	100
(ii) අතක් හෝ මාපට ඇඟිල්ලක් සහ ඇඟිලි හතරක් නැතිවීම	80
(iii) මාපට ඇඟිල්ලක් (ඇඟිලි පුරුක් දෙකම) නැතිවීම	50
(iv) මාපට ඇඟිල්ලක් (එක් ඇඟිලි පුරුක්කක්) නැතිවීම	40
(v) ඇඟිලි හතරක් නැතිවීම	80

## දැරැගිල්ල නැතිවීම

(i) ඇගිලි පුරැක් තුනක්	50
(ii) ඇගිලි පුරැක් දෙකක්	40
(iii) එක් ඇගිලි පුරැකක්	20

## මැදැගිල්ල, වෙදැගිල්ල සහ සුළැගිල්ල නැති වීම

(i) ඇගිලි පුරැක් තුනක්	30
(ii) ඇගිලි පුරැක් දෙකක්	20
(iii) එක් ඇගිලි පුරැකක්	15

## කකුල නැතිවීම

(i) දණහිසින් හෝ ඉන් ඉහළට	90
(ii) දණහිසින් හෝ ඉන් පහළට	80

## පාදවල තුවාල

(i) දෙපා නැතිවීම	100
(ii) එක් පාදයක් නැතිවීම	90

## පා ඇගිලි නැතිවීම

(i) මාපට ඇගිල්ල - ඇගිලි පුරැක් දෙකම	40
(ii) මාපට ඇගිල්ල - එක් ඇගිලි පුරැකක්	20
(iii) මාපට ඇගිල්ල නොවන එකකට වැඩි ඇගිලි ගණනක් නැතිවුවහෝත්, එක් එක් ඇගිල්ල සඳහා	20

## විවිධ

(i) ජනනේන්ද්‍රියන් මුළුමනින් ම නැතිවීම	75
(ii) ජනනේන්ද්‍රියක කොටසක් නැතිවීම	60
(iii) මුහුණේ බරපතල කැළැල් ඇතිවීම හෝ මුහුණ විරූපී වීම	90
(iv) මුහුණේ කැළැල් ඇතිවීම හෝ මුහුණ විරූපී වීම නොවන, බරපතල ලෙස ශරීරය විරූපී වීම - උපරිමය	60
(v) එක් දතක් නැතිවීම	10
(vi) වෛද්‍ය නිලධාරියකු විසින් තක්සේරු කරනු ලැබිය යුතු ඉහත සඳහන් නොකරන ලද යම් අවයවයක් හෝ ඉන් යම් කොටසක් (උදා- නාසය, ළපැත්ත, කණ ආදිය නැතිවීම) - උපරිමය.”.	60

27. ප්‍රධාන ප්‍රඥප්තියේ IV වන උපලේඛනය මෙයින් ප්‍රධාන  
ඉවත්කරනු ලබන අතර, ඒ වෙනුවට පහත දැක්වෙන උපලේඛනය ප්‍රඥප්තියේ  
ආදේශ කරනු ලැබේ:- IV වන  
උපලේඛනය  
ප්‍රතියෝජනය  
කිරීම

“IV වන උපලේඛනය

(6 වන වගන්තිය)

ගෙවිය යුතු වන්දි මුදල

තුවාල ලත් කම්කරුවාගේ මාසික වේතනය		කම්කරුවාගේ මරණය	කම්කරුවාගේ ස්ථිර අබලතාව	කම්කරුවා තාවකාලිකව අබලතාවට පත්වීම වෙනුවෙන් වන්දි වශයෙන් අර්ධ මාසික ගෙවීම
රු.	රු.	රු.	රු.	රු.
0	10,000	1,140,000	1,200,000	5,000
10,001	12,500	1,180,000	1,240,000	5,625
12,501	15,000	1,220,000	1,280,000	6,875
15,001	17,500	1,260,000	1,320,000	8,125
17,501	20,000	1,300,000	1,360,000	9,375
20,001	22,500	1,340,000	1,400,000	10,625
22,501	25,000	1,380,000	1,440,000	11,875
25,001	27,500	1,420,000	1,480,000	13,125
27,501	30,000	1,460,000	1,520,000	14,375
30,001	35,000	1,510,000	1,570,000	16,250
35,001	40,000	1,560,000	1,630,000	18,750
40,001	45,000	1,610,000	1,680,000	21,250
45,001	50,000	1,660,000	1,730,000	23,750
50,001	55,000	1,710,000	1,780,000	26,250
55,001	60,000	1,760,000	1,830,000	28,750
60,001	70,000	1,820,000	1,890,000	32,500
70,001	80,000	1,880,000	1,960,000	37,500
80,001	90,000	1,940,000	2,000,000	42,500
90,001	100,000	2,000,000	2,000,000	47,500
100,001	සහ ඊට වඩා වැඩි මුදලක්	2,000,000	2,000,000	47,500

.”.

28. මේ පනතේ සිංහල හා දෙමළ භාෂා පාඨ අතර යම් අනනුකූලතාවක් ඇතිවුවහොත්, එවිට, සිංහල භාෂා පාඨය  
අනනුකූලතාවක් ඇතිවුවහොත්, එවිට, සිංහල භාෂා පාඨය  
බලපැවැත්විය යුතු ය. බලපැවැත්විය  
යුතු බව

අනනුකූලතාවක්  
ඇති වූ විට  
සිංහල භාෂා  
පාඨය  
බලපැවැත්විය  
යුතු බව

